

## చీర సాగసు

-నారాయణ స్వామి

సీ॥ పాద పంకజములకు పారాణి యద్దేటి సరిగంచు నిగనిగల చక్కదనము  
నెన్నడుము చుట్టుకొని నెమలి వన్నెలు జిల్కు రంగైన నడికట్టు రాచ తీవి  
అవనికేతెంచు గంగా ఝరీ తరగలై కురిసేటి కుచ్చిళ్ళ కులుకు పలుకు  
కాంతుని మదిగెల్పు కందర్ప కేతువై పైరగాలుల రేపు పైట జిలుగు

ఆ.వె. చీర కట్టు లలన చిలిపి వన్నెల భరిణ  
చీర కట్టు పడతి సిరుల ప్రోవు  
చీర కట్టు లేమ సింగారముల సీమ  
చీర సాగసు బొగడ శివుని తరమ?

## సగం - సగం

సగం మనిషిగా పుట్టాను  
సగం మనిషిగా పెరిగాను  
సగం మనిషివని తెలిసాక  
మరో సగం కై వెదికాను  
నీలో సగం చూసాక  
నాలో సగం కలిపాను  
నిండు మనిషిగా ఎదిగాను!

శ్రీమతికి ప్రేమతో...

- బిలుముల శాంతి కుమార్

**బిలుముల శాంతి కుమార్**

నివాసం: న్యూజెర్సీ, అమెరికా

కుటుంబం: భార్య శైలజ, సంతానం - ఆదిత్య, అనూహ్య

అభిరుచులు: సాహిత్యం, రంగస్థల నటన, ఆహార్యం, చిత్రలేఖనం, ఇంకా ఎన్నెన్నో...